

Script Of Morning Gojri News Bulletin 11 August 2024 at 1015Hrs

ما رننگ گو جری نیو ز بلیٹن مو رخہ 11 اگست 2024

یوہ آکا شوانی جموں بے باغ علی طاہرتیں خبر سُنو۔

PM Crops

وزیر اعظم نریندر مودی اچ نوی دہلی مانہہ موسمی شدت نانہہ برداشت کرن آلا تے زیا دہ فصل دین آلا 109 فصلان غی قسماں نانہہ جا ری کریں گا۔ اس تقریب غے دوران وے کساناں تے سائینسداناں سنگ وی گل بات کریں گا۔ وزیر اعظم غا دفتر تیں جا ری ہون آلا اک بیان مانہہ دسیو گیو بے جے کل 61 فصلان وچوں 34 کھیتی باڑی آلی فصل جد کہ 27 باغبانی سنگ منسلک فصلان غی قسم شامل ہیں۔ کھیتی باڑی آلی قسماں مانہہ باجرہ، مکی، تیل، دال گنا، کپاہ تے ایسی کئی دوجی فصل شامل ہیں جد کہ باغبانی آلی فصلان مانہہ بکھ بکھ سبزیاں، مثالاں، پھلاں تے دوٹیاں آلی فصل وغیرہ شامل ہیں۔

Anantnag Operation

انت ناگ مانہہ کل سلامتی دستاں تے دہشت گرداں بشکا رہا فائرنگ غا اک تبادلہ مانہہ فوج غا دو جوان شہید تے اک سو لین جاں بحق ہو گیا ہیں۔ فائرنگ غا اس تبادلہ انہہ فوج غا 3 دوجا جوان زخمی وی ہو گیا۔ شہید ہون آلا جواناں مانہہ حوالدار دیپک کمار یا دؤ، تے لانس نائک پر وین شرما شامل ہیں۔ جد کہ اک سولین نانہہ زخمی حالت مانہہ ہسپتال پچایو گیو بے۔ جھپڑو زخماں غی تاب نہ لاتاں واں دم توڑ بیٹھو۔ فوج نے اک سرکاری بیان مانہہ دسیو بے جے فوج غا سربراہ جنرل اوپندرہ دیو ویدی سمیت فوج غا تمام افسراں نے ان جواناں غی عظیم شہادت نانہہ سلام پیش کیو بے۔

Exchange of fire

ضلع کشتواڑ غا پاڈر علاقہ مانہہ سلامتی دستاں تے دہشت گرداں بشکا رہا فائرنگ غو اک مختصر تبادلہ ہوو بے۔ سرکاری ذریعاں نے دسیو بے جے کشتواڑ پولیس تہاہ

غی حدود غے اندر دہشت گرداں تے سلامتی دستاں بشکا ر فائرننگ غو یوہ تبادلہ ہوؤ
ہے، جس غے بعد علاقہ مانہہ تلاشی کا روائی شروع کی گئی ہے۔ دسیو گیو ہے جسے
فائرننگ غو یوہ واقعہ پاڈر، بٹام پُل ور قریب ساڈا 11 بجے پیش آیو۔ تلاشی کا روائی
آجوں وی جاری ہے۔ تے مزید اطلاعات غو انتظار ہے۔

Assembly Complexes

جموں کشمیر مانہہ اسمبلی چناواں غا امکانات غے پیش نظر چیف سیکریٹری آتل
ڈلو نے متعلقہ محکماں نانہہ کل کہیو ہے جسے جموں تے سرینگر غا اسمبلی
کمپلیکس غی مرحلہ وار طریقہ سنگ ویلے سر جدید کاری غا فوری اقدامات کیا جا
ئیں۔ انہاں نے کہیو ہے جسے ان اسمبلی کمپلیکسز مانہہ ساؤنڈ سسٹم، انٹرنیٹ رابطہ، آگ
بجھان غی سہولت، لیفٹ نانہہ قابل کاربنانو تے اس رواہ غی دوجی سہولیات غی
فوری بحالی گا اقدام کیا جائیں۔ انہاں نے اسپیکر، ڈپٹی اسپیکر تے حزب اختلاف
غا لیڈر غا چیمبراں غی جدید کاری غا اقدامات کیا جان غے نال نال ان غی سرکا
ری گڈیاں تے سرکاری رہائشی مکانات نانہہ درست بنان غی وی ہدایت کی۔ چیف
سیکریٹری غی یاہ میٹنگ بھارتی چناؤ کمیشن غا جموں کشمیر غا 2 روزہ دوقرہ غے
بعد منعقد کیگئی۔ جس تیں یوہ اشارو ملے جسے یوٹی مانہہ اسمبلی چناؤ کرایا جان
غو یوہ بہتر موقعو ہے۔

Div Com I Day Arrangement

جموں غا ڈویژنل کمشنر رامیش کمار نے پولیس غا ایڈیشنل ڈائریکٹر جنرل آنند جین
غے ہمراہ کل مولانہ آزاد سٹیڈیم غو دورو لا غے یوم آزادی غی تقریب غا انعقاد با رہے
تیاریاں غو جائزہ لیو۔ انہاں نے متعلقہ محکماں غی طرفوں کیا جان آلا بکھ بکھ
انتظامات غو معائنہ کیو۔ جن مانہہ بیسن غی سہولت، پارکینگ، داخلہ گیٹ، تقریب
غی بکھ بکھ سرگرمیاں مانہہ شامل ہون آلا افراد، تے شہریاں نانہہ دستیاب
ٹرانسپورٹ سہولت، بجلی، پین غو پانی، طبی سہولت، صفائی ستھرائی، سجاوٹ، بیت
الخلاہ غی سہولت تے دوجا ایسا انتظامات شامل ہیں۔ انہاں نے تمام محکماں نانہہ
ہدایت کی جسے تمام ضروری انتظامات ویلے سر مکمل کر لیا جائیں۔

Ramb Highway

لگاتار بارشاں غی وجہ نال جموں سرینگر قومی شاہراہ نانہہ ٹریفک واسطے بند کر دتو گیو ہے۔ میہاد، کیفی ٹیریا، رام بن غا مقام ور سڑک مانہہ متی مقدار مانہہ گارو وغیرہ آجان غی وجہ نال ٹریفک بند کی گئی ہے۔ ٹریفک پولیس رام بن غی طرفوں قومی شاہراہ ور سفر کرن آلاں نانہہ صلاح دتی گئی ہے جے وے قومی شاہراہ مکمل طور ور بحال ہون غے بعد ہی سفر شروع کریں۔ مزید اطلاع غی خاطرٹی سی یو رام بن غا مو بائل نمبر 9419993745 ور رابطو کیو جا سکے۔

SWD Ramban Drug Menance

محکمہ سماجی بہبود رام بن نے نوجواناں نانہہ کھیڈاں تے دوجا بیداری پروگراماں مانہہ شامل کرغے منشیات غی بدعت غے خلاف اپنی کوششاں مانہہ باہدو کیو ہے۔ اس اقدام غے تحے ضلع رام بن غا نواحی علاقاں نانہہ ترجیح دتی جا رہی ہے۔ جس غو مقصد نوجواناں نانہہ منشیات غا نقصانات تیں بیدار کرنو ہے۔ حالیہ روز غے دوران ون سٹاپ سینٹر خواتین رام بن غا کرن سنگھ غی طرفوں پنچایت پرنوٹ غا نوجواناں غا تعاون سنگ اک بیداری پروگرام منعقد کیو گیو جس مانہہ کو ئے 100 غے قریب نوجواناں نے شرکت کی۔ اس پروگرام غے دوران کھیڈاں غی اہمیت تے منشیات غی بدعت با رے نوجواناں نانہہ بیدار کیو گیو۔

اس غے نال ہی خبراں غو یوہ بلیٹن ختم ہوؤ۔